

## یہ گدھے

### مجید لاہوری مرحوم

امریکہ کے حالیہ انتخابات میں "گدھے" کے انتخابی نشان والے ڈیموکریٹ اور باما کی جیت کے بعد بعض دانشوروں کے نزدیک دنیا بھر میں گدھوں کی قدر و منزلت اور اہمیت دوچند ہو گئی ہے۔ ماضی کے نام و رمزاج نگار، صحافی اور شاعر مجید لاہوری مرحوم کا ۱۹۵۰ء کا لکھا ہوا یہ مضمون تقدیر کر کے طور پر پیش خدمت ہے۔ (ادارہ)

مارکھانا اور آگے بڑھنا اس کا کام ہے۔ گدھا اگر "ترقی پسند" ہوتا تو علم بغاوت بلند کرتا اور اس کی ذمہ داریوں کا بوجھ بھی انسان کے کندھوں پر پڑتا اور انسان چپکے سے یہ بوجھ "سائنس" کے کاندھوں پر ڈال دیتا لیکن "سائنس"..... "ترقی پسند" ہے۔ یہ ٹرک منوں بوجھ اٹھاتے ہیں مگر پڑوں نہ ہو تو ایک قدم آگے نہیں بڑھتے۔ گدھا بھوکا پیاسا سار ہتا ہے، اس کے باوجود چلتا جاتا ہے، کبھی یہ مطالبہ نہیں کرتا کہ میری گھاس میں اضافہ کرو۔ اگر کسی وقت وہ کسی کے بہکانے سے صدائے احتجاج بلند کرے..... لیعنی "ڈھینپوں، ڈھینپوں" کے "تو می ترانے" سے سڑائیک کا آغاز کرے تو چند لاثھیاں اسے کام کرنے پر مجبور کر دیتی ہیں۔ یہ مارکھانا اور کام کرتا ہے۔ کس قدر "وفادار" ہے۔

-----  
گدھا یہاں ہو یا زخمی..... تھکار ہارا ہو، بوجھ تلے دبا ہوا۔ جب تک اس میں اپنے پاؤں پر کھڑا ہونے کی سکت اور آپ کے ہاتھ میں لاحٹی ہے، آپ اسے ہنکائے لیے چلے جائیں۔ وہ ایک لفظ بھی آپ کے خلاف نہیں کہے گا۔ بڑھتا چلا جائے گا۔ اور مزے میں آئے گا تو گائے گا۔

### رکنا میرا کام نہیں بڑھنا میری شان

امریکہ کا گدھا ہو یا روس کا۔ انگلستان کا گدھا ہو یا ہندوستان کا، افریقہ کا ہو یا ایران کا، خراسان کا ہو یا پاکستان وہ کہیں کا ہو۔ یہ ایک مسلمہ حقیقت ہے کہ وہ گدھا ہے "گدھا"..... دنیا کی تاریخ میں بڑے بڑے انقلاب آئے لیکن گدھے کی فطرت میں کوئی انقلاب نہیں آیا۔ وہ کل بھی گدھا تھا، آج بھی گدھا ہے۔

یوں تو ہر جگہ گدھوں نے بڑے بڑے کام کیے ہیں۔ لیکن کراچی کی تعمیر ان کا سب سے بڑا کارنامہ ہے۔ یہ بڑی بڑی عمارتیں، یہ بڑی سڑکیں پہلے کہاں تھیں؟ ماہی گیروں کی چھوٹی سی سمتی بڑھتے بڑھتے، پھیلتے پھیلتے بہت بڑا شہر بن

گئی۔ گدھے باہر سے ریت لاتے رہے۔ سینٹ، بھری، چونا اور اینٹ گارا پہنچاتے رہے اور دیکھتے دیکھتے یہ شہر دنیا کا بڑا شہر بن گیا۔ پہاڑوں کے تنگ اور پر پیچ راستے جہاں کوئی ٹرک نہیں جاسکتا، وہاں گدھا ہی پہنچ سکتا ہے۔ گدھے کے ساتھ گاڑی کے اضافہ نے تو سونے پر سہا گہ کا کام کیا۔ اس طرح ایک گدھا کئی گدھوں کا بوجھ اٹھانے لگا اور وہ کام جو گاڑی کے بغیر پورے ڈیڑھ سو برس میں ختم ہوتا پچاس برس میں ختم ہو گیا۔ قوموں کی زندگی میں پچاس برس ایک لمحہ کے برابر ہیں۔ یوں سمجھنے کہ پلک جھکتے میں یہ سب کچھ ہو گیا جو وہم و مگان میں بھی نہیں آ سکتا۔ ”سائنس“ بھی اتنا برا کمال نہیں کر سکتی۔ جو اس ”گدھا گاڑی“ نے کیا۔ جسے آپ کراچی میں ہر موڑ پر دیکھ سکتے ہیں۔

یہ ”گدھا گاڑی“ آپ کو کسی اور شہر میں نہیں مل سکتی۔ یہی وجہ ہے کہ ان شہروں نے بڑی دیر میں ترقی کی، کیونکہ وہاں گدھے بغیر گاڑی کے بوجھ اٹھاتے ہیں۔ پنجاب میں تو تیل گاڑیوں سے زیادہ کام لیا گیا۔ یہی وجہ تھی کہ وہاں کی رفتار بہت سست رہی۔ لاہور کی تعمیر مغلوں کے زمانہ سے شروع ہوئی اور آج تک ختم ہونے میں نہیں آئی۔ وہاں کے لوگ ”ڈھکوں“ پر بھروسہ کرتے رہے۔ اگر وہ بھی گدھا گاڑیاں بناتے تو اتنے طویل عرصہ میں وہ لاہور کو ”نیو یارک“ بن سکتے تھے۔

دنیا کے کسی ترقی یافتہ ملک میں آپ کو ”گدھا گاڑیاں“ نظر نہ آئیں گی۔ گدھے نے تاریخ میں اگر کوئی ترقی کی ہے تو وہ یہی ہے کہ کراچی والوں نے اُسے گاڑیوں میں استعمال کیا اور ایک گدھے نے گدھوں کا بوجھ اٹھایا۔ ایک آدمی جس کام کو پچاس دن میں کرتا ہے، چار آدمی اسے یقیناً کم ڈنوں میں کریں گے۔ یہ ”چوہی جماعت“ کے ”حساب“ مؤلفہ خواجہ امتحلص بہ ”روڈ“ کا ایک سادہ سا ”سوال“ ہے لیکن ایک گدھے نے گاڑی کی مدد سے وہ کام کیا جسے شاید چار گدھے مل کر بھی نہ کر سکتے! گھوڑے اس سے پہلے بہت ہی مغرور تھے۔ انھیں گھنڈ تھا کہ وہ بلا شرکت غیرے ایک گاڑی کے مالک ہیں۔ یہی وجہ ہے کہ وہ بڑی بے راہ روی سے سڑکوں پر چلتے تھے اور گدھے کو دیکھ کر فخر سے سرا و نچا کر لیتے تھے۔ نتیجہ یہ ہوتا تھا کہ کوئی ”راہ گیر“ (آج کی ماذر ان اصطلاح میں ”پناہ گیر“) گاڑی کے نیچے آ جاتا تھا۔

لیکن گدھے میں نام کو غور نہیں۔ وہ اس وقت بھی گدھا تھا جب گاڑی کا ”ڈم چھلَا“ اس کے ساتھ نہیں لگا تھا اور آج بھی ویسا ہی گدھا ہے۔ پس..... ثابت ہوا کہ وہ ”بڑا آدمی“ ہو کر ”بد دماغ“ نہیں ہوا۔ ورنہ وہ بھی گھوڑے کی طرح گمراہ ہو جاتا۔ اور آئے دن تصادم ہوتے رہتے۔ یہ ایک تاریخی حقیقت ہے کہ آج تک کوئی شخص گدھا گاڑی کے نیچے آ کر نہیں مرا۔ اس کی وجہ گدھے کی ”سلامت روی“ ہے۔

کار جب سڑک پر سے گزرتی ہے تو پیدل چلنے والوں پر بڑی بد تیزی سے خاک دھول اڑاتی ہے۔ وہ کسی کو خاطر میں نہیں لاتی اور سمجھتی ہے کہ یہ سب میرے سامنے گرد ہیں۔ لیکن ”گدھا گاڑی“ نے کبھی ایسی بد تیزی کا مظاہرہ نہیں کیا۔ وہ انسان کو ہمیشہ انسان سمجھتی ہے۔ آپ ایک مثال پیش نہیں کر سکتے جب ”گدھا گاڑی“ نے کبھی سڑک پر خاک

اڑائی ہو۔ ٹرام کا انجن فیل ہو جائے تو وہ کراچی کی زبان میں "کھٹارا" ہے۔ کار کا پڑول ختم ہو جائے تو وہ "بے کار" ہے۔ ریلوے کے انجن کا کونکھ ختم ہو جائے تو وہ "گدھا گاڑی" سے بھی زیادہ ذلیل سواری ہے۔ یہ "گدھا گاڑی" ہے جو ہر حالت میں چلتی ہے۔ سچ کہتے ہیں "چلتی کا نام گاڑی ہے....."

گدھا گاڑی میں عموماً دو گدھے ہوتے ہیں۔ ایک تو اصلی گدھا ہوتا ہے جو گاڑی کھینچتا ہے اور دوسرا "محض گدھا" ہوتا ہے۔ یہ اصلی گدھے کے ساتھ دوڑتا ہے۔ پہلے تو ہم سمجھے کہ گاڑی میں ایک گدھا کافی ہے۔ دوسرا کی توبار لوگ یوں ہی "سچ" لگاتے ہیں۔ لیکن بعد میں معلوم ہوا کہ دوسرا گدھا "تربیت" اور تعلیم کے لیے گاڑی سے بندھا رہتا ہے۔ تین سال تک یہ تعلیم حاصل کرتا ہے اور پھر اعلیٰ تعلیمی ڈگری لے کر اپنی گاڑی آپ چلاتا ہے اور ایک "ئے شاگرد پیشہ" کی تعلیم و تربیت میں منہک ہو جاتا ہے۔

میں سوچتا ہوں اگر ایک پڑھا لکھا شخص ایک ایک جاہل کو اسی طرح پڑھاتا تو آج ہمارے ملک میں تعلیم عام ہو جاتی اور لوگ بجائے انگوٹھا گانے کے "راشن کارڈ کی درخواست" پر دستخط کرتے۔ بہر حال پہلے سال گدھا نمبر ۲ محض گدھا رہتا ہے۔ دوسرا سال وہ پچاس فیصد گدھا بن جاتا ہے لیکن اگر کسی موڑ پر دائیں یا باکیں مڑنا ہو تو وہ "ہینڈل" کا کام دیتا ہے۔ اور کبھی کبھی وہ "بریک" کی جگہ بھی استعمال ہوتا ہے۔ دوسال میں وہ "بی اے"، یعنی (Big Ass) بن جاتا ہے۔ پھر وہ "ایم اے" پاس کرتا ہے..... اور کبھی کبھی اصل گدھے کی جگہ لیتا ہے۔ اس کے بعد وہ گدھا نمبر ۱۔ یعنی مکمل گدھا بن جاتا ہے اور زندگی کی دوڑ میں حصہ لیتا ہے۔ کام کرتا ہے۔ مارکھاتا ہے۔ گلریز ہتھا چلا جاتا ہے۔ جب تک موت کی منزل نہیں آتی۔ ہندوستان اور پاکستان آزاد ہو گئے لیکن گدھے ابھی تک غلام ہیں۔ وہ ہمیشہ غلام رہیں گے.....!

"جشن آزادی" کے بعد بھی یہ گدھے اسی طرح بوجھ اٹھاتے ہیں جس طرح کل اٹھائے پھرتے تھے۔ یہ گدھے جو کل بھی گدھے تھے اور آج بھی گدھے ہیں، کہتے ہیں کہ ہم اس وقت بیدار ہوں گے جب "دجال" گدھے پر سوار ہو کر آئے گا۔ یہ گدھے کسی کے منتظر ہیں؟ لیکن بیدار ہو کر یہ گدھے نہیں رہیں گے بلکہ انسان بن جائیں گے۔

**ماہنامہ مجلس ذکر و اصلاحی بیان**

ابن امیر شریعت سید عطاء المہیمن بخاری

حضرت پیر جی مبارکہ بر کاظم

دارالبنی ہاشم مہربان کالونی ملتان

061-4511961

الرائی سید محمد کفیل بخاری ناظم مدرسہ معمورہ دارالبنی ہاشم مہربان کالونی ملتان

25 دسمبر 2008ء

جمعرات بعد نماز مغرب